

Magnus Heinason - Túrfrágreiðing
Standard hydrografi. Túrur nr. 0764
Tíðarskeið 29/08-04/9-2007

Fólk frá FRS.: Hallur Joensen og Mourits Mohr Joensen.

Kirk O'Donnell (ein amerikumaður) havsvívara tækningur.

Ábyrgd: Bogi Hansen

Endamál: Endamálið við túrinum var at fylgja við broytingum í havinum kring Føroyar. Túrurin var ein partur av teimum regluligu kanniðunum eftir teimum fyra standardskurðunum.

Reiðskapur: Seabird-CTD við rosettu, WP2 glúpur, termistorketan og triggir havsvívarar..

Um túrin: Vit fóru út mikudagin 29/08 kl.2100. Siglt varð norður á støð N1, har vit byrjaðu skurðin og tóku støðirnar norðureftir, vit tóku allan skurðin, norður á 64°30'00N.

Tá liðugt var at taka støðir á skurði N, sigldu vit suður á 63°30'00N - 08°11'60V, har vit tóku ein svívara upp. Haðani sigldu vit suður á 62°00'00N - 09°29'80V, har vit settu triggjar svívara út, sum vit høvdu við heimanífrá. Men av tí at tað var eitthvørt galið við kommunikationini við ein av svívarunum, varð avgjørt at taka tveir umborð aftur (104 – 105). Síðan hildu vit leiðina suður á 61°16'00N - 09°43'00V, har vit settu áðurnevndu svívarar útaftur. Og sum vit skiltu á Kirk O'Donnell, var gott samband við allar triggjar svívararnar.

Haðani byrjaðu vit at taka skuð V inneftir, sum gongur tvørtur um Føroyabanka og inn á Trøllhøvda. Tá ið vit vóru lidnir við skurðin leygarkvøldið 01/09 um kl. 2100, fóru vit á Havnina við Kirk O'Donnell, og fingu útgerðina hjá honum í land.

Fóru av aftur Havnini um midnátt, og gekk leiðin eystur á skurð E, har byrjað varð frá støð E1 og úteftir.

Haðani varð farið á skurð S, har vit tóku skurðin frá miðlinjuni og inn á Munkin.

Til seinast tóku vit eitt strekki eystur úr Sandoyinni og eitt strekki suður úr Svínoynni, har vit samlaðu dáta inn fyri Karin M.H. Larsen.

Prøvataking: Við Seabird CTD-ini tóku vit 52 støðir og saltpróvar á øllum. Við glúpinum tóku vit 51 støðir.

Nær eru próvarnir upparbeiddir: Saltpróvarnir verða analyseraðir í vetur.

Viðmerkingar: Veirurin varð skoyttur triggjar ferðir á túrinum. Grafikkortið, ella størri skermurin til CTD'ina er farin.